



विनयी त्रिवेणी गाउँपालिका
गाउँकार्यपालिकाको कार्यालय
दुम्किवास, नवलपरासी (वर्दघाट सुस्ता पूर्व)
गण्डकी प्रदेश, नेपाल

नदीजन्य पदार्थको उत्खनन् तथा बिक्रिको लागि बोलपत्र आव्हान सम्बन्धी सुचना

प्रमुख प्रशासकीय अधिकृत

प्रथम पटक प्रकाशित मिति २०८०/०७/१३

दोस्रो पटक प्रकाशित मिति २०८०/०९/१२

स्थानीय सरकार सञ्चालन ऐन २०७४, को दफा ६२ क, र यस विनयी त्रिवेणी गाउँपालिका आर्थिक ऐन, २०८० को व्यवस्था तथा गाउँकार्यपालिकाको मिति २०८०/०७/०२ र २०८०/०८/२१ गतेको निर्णय बमोजिम तपशिलमा उल्लिखित नदीहरुको स्वीकृत घाटहरुबाट निर्धारित मापदण्ड बमोजिम नदीजन्य पदार्थ उत्खनन् गरी विनयी त्रिवेणी गाउँपालिकाले तोकेको दरमा बिक्रि गर्ने गरी ठेक्का बन्दोबस्त गर्नुपर्ने भएकोले इच्छुक व्यक्ति, फर्म वा कम्पनीहरुले फर्मको नविकरण भएको प्रमाणपत्र, मुल्य अभिवृद्धि कर दर्ता प्रमाण, आ.व. २०७९/०८० को कर चुक्ता प्रमाणपत्र र नेपाली नागरिकताको प्रमाणपत्रको प्रमाणीत प्रतिलिपि संलग्न गरी तपसिल बमोजिमका शर्तहरुको अधिनमा रही बोलपत्र प्रकृत्यामा सहभागी हुन सम्बन्धित सबैको जानकारी को लागि यो सुचना प्रकाशन गरीएको छ।

तपसिल :

सि. नं.	बोलपत्र नं.	बोलपत्रको विवरण	GPS Point		उत्खनन् परिमाण (घन फिट)	न्युनतम बोलपत्र रकम (सेवाशुल्क र मु.अ कर बाहेक)	बोलपत्र जमानत रकम	बोलपत्र दस्तुर (रु.)	कै फि यत
			तल्लो बिन्दु:	माथिल्लो बिन्दु:					
१	18/BTRM/ NBC/Rev/ 2080-081	चोखाघाट देखी सिलौटेपूल सम्मको खण्ड क	२७°३६'५८.२३"N ८३°५१'२२.२३"E	२७°३७'५७.५०"N ८३°५१'४२.३२"E	११२४०५९.००	१०११६५३९.००	३४३०००.००	३०००.००	
२	19/BTRM/ NBC/Rev/ 2080-081	चोखाघाट देखी सिलौटेपूल सम्मको खण्ड ख	२७°३७'५७.५०"N ८३°५१'४२.३२"E	२७°३८'४८.६०"N ८३°५१'४२.८०"E	१०६०९५६.२९	९५४८६०६.५९	३२४०००.००	३०००.००	
३	22/BTRM/ NBC/Rev/ 2080-081	पाखापानी देखी मसान मजुवा सम्मको खण्ड १	२७°३९'५२.४७"N ८३°४९'८.१९"E	२७°४०'५.६९"N ८३°४७'४८.७७"E	९३४५६७.२०	८४१११०४.८०	२८५०००.००	३०००.००	
४	23/BTRM/ NBC/Rev/ 2080-081	पाखापानी देखी मसान मजुवा सम्मको खण्ड २	२७°४०'२५.३९"N ८३°४७'३.११"E	२७°४०'४१.६८"N ८३°४६'०.४७"E	८६७८१२.४०	७८१०३११.६०	२६४०००.००	३०००.००	
५	24/BTRM/ NBC/Rev/ 2080-081	मसान मजुवा देखि खुमवारी सम्मको खण्ड	२७°४०'३९.५७"N ८३°४५'३३.८४"E	२७°४०'४७.२०"N ८३°४४'५९.६१"E	७४१७२०.००	६६७५४८०.००	२२७०००.००	३०००.००	
६	25/BTRM/ NBC/Rev/ 2080-081	खुमवारी देखि त्रिदिया सम्मको खण्ड	२७°४०'४८.७०"N ८३°४४'२४.५१"E	२७°४०'४४.९४"N ८३°४३'५३.६७"E	६६७५४८.००	६००७९३२.००	२०४०००.००	३०००.००	
७	26/BTRM/ NBC/Rev/ 2080-081	गंगटे खोलाको बगर क्षेत्र	२७°३६'५५.१४"N ८३°५०'३९.४७"E	२७°३६'५४.४४"N ८३°४९'१०.४७"E	५३६८६४.००	४८३१७७६.००	१६४०००.००	३०००.००	
८	27/BTRM/ NBC/Rev/ 2080-081	सुनही खोलाको तल्लो खण्ड	२७°३९'२०.३६"N ८३°५२'१०.१५"E	२७°४०'१३.५६"N ८३°५३'२२.१६"E	७४८९८८.८६	६७४०८९९.७०	२२९०००.००	३०००.००	

शर्तहरू :

१. फर्मको हकमा नविकरण भएको दर्ता प्रमाणपत्र, मुल्य अभिवृद्धि कर दर्ता प्रमाणपत्र, आ.व. २०७८/०७९ को कर चुक्ता प्रमाणपत्रको प्रमाणीत प्रतिलिपि र व्यक्तिको हकमा नेपाली नागरिकताको प्रमाणपत्रको प्रमाणीत प्रतिलिपि बोलपत्र फाराम बापत यस कार्यालयमा नगदै तिरको वा सिद्धार्थ बैंक शाखा कार्यालय दुम्किवास मा रहेको यस कार्यालय को आन्तरिक राजस्व खाता नं. ००८१५४१३०७८ मा नगद जम्मा गरेको नगद भौचर



३. बोलपत्र सम्बन्धि फाराम भर्दा कबोल रकम अक्षर र अंकमा स्पष्ट उल्लेख गर्नुपर्नेछ। अंक अक्षरमा फरक परेमा अक्षरलाई मान्यता दिइनेछ। बोलपत्र जमानत रकम कार्यालयको सिद्धार्थ बैंक शाखा कार्यालय दुम्किवास मा रहेको धरौटी खाता नं. ००८१५१५३३२६ मा जम्मा गरी सो को सञ्चालन बैंक भौचर वा इजाजत प्राप्त बैंकबाट यस कार्यालयको नाममा बोलपत्र नं. र नाम उल्लेख गरी बोलपत्र दाखिला गर्ने अन्तिम मितिबाट १२० दिनको म्याद सहित जारी गरीएको बैंक ग्यारेन्टी (बिड बण्ड) पेश गर्नुपर्नेछ।
४. खरिद गरेको बोलपत्र फारामहरूमा उल्लेख भएका सबै विवरणहरू भरी बोलपत्रदाताले प्रत्येक पानामा सही छाप गरी खाम बाहिर फर्मको नाम ठेगाना, कामको विवरण, बोलपत्र विवरण प्रोपराइटरको नाम, ठेगाना, फोन नं. मोबाइल नं. समेत स्पष्ट खुलाई फर्मको छाप लगाई दोस्रो पटक सुचना प्रकाशित भएको मितिले २०८०/०९/२९ गतेका दिन दिनको १२:०० बजे भित्र विधुतीय माध्यमबाट बोलपत्र प्रति दर्ता गर्नुपर्नेछ।
५. एक फर्म वा संस्थाको नाममा खरिद गरिएको बोलपत्र अर्को फर्म वा संस्थाका नामबाट दाखिला गर्न पाइने छैन। रीतपूर्वक पर्न आएका बोलपत्र सम्बन्धी कागजातहरू पेश गर्ने अन्तिम दिनको २०८०/०९/२९ गते १:०० बजे पछि विभिन्न कार्यालयको प्रतिनिधि, निर्माण व्यवसायी वा निजको प्रतिनिधिहरूको रोहवरमा यस कार्यालय खोल्नेछ। साथै बोलपत्रदाता वा निजको प्रतिनिधि बोलपत्र खोल्ने समयमा उपस्थित नभएमा बोलपत्र खोल्न बाधा पर्ने छैन। उक्त दिन बिदा परेमा सो कार्य बिदाको लगत्तै पछि कार्यालय खुलेको दिनमा गरीनेछ।
६. प्रि-विड बैठक यो सुचना प्रकाशित मितिले २०८०/०९/२० गतेका दिन दिनको १:०० बजे विनयी त्रिवेणी गाउँपालिकाको कार्यालयमा हुनेछ। ईच्छुक बोलपत्रदाताहरूले उक्त बैठकमा भाग लिई यस सम्बन्धमा विस्तृत जानकारी हासिल गर्न सक्नुहुनेछ। उक्त दिन बिदा परेमा उक्त बैठक सोको भोलिपलटो सोही समयमा हुनेछ।
७. बोलपत्र सम्बन्धी विस्तृत जानकारी बोलपत्र सम्बन्धी फाराममा उल्लेख गरिएको हुँदा सोही पुस्तिकाबाट अवगत गर्न वा यस कार्यालयमा सम्पर्क राख्न सकिनेछ। म्याद नाघि रित नपुगी वा शर्तसहित पेश हुन आएका बोलपत्र स्विकार गर्न यस कार्यालय बाध्य हुने छैन। बोलपत्र स्विकृत गर्ने वा नगर्ने सम्बन्धी सम्पूर्ण अधिकार यस कार्यालयमा सुरक्षित रहनेछ।
८. बोलपत्र स्विकृत भएमा सोको सुचना पाएको वा सुचना टाँस भएको मितिले १५ दिनभित्र मु.अ.क. दर्ता प्रमाणपत्र समेत लिई कबोल अंकको प्रथम किस्तावापत ५० प्रतिशतले हुने रकम अनिवार्य बुझाउनुपर्नेछ। दोस्रो किस्ता वापत ५० प्रतिशतले हुने रकम नेपाल राष्ट्र बैंकबाट ईजाजत प्राप्त बैंकबाट यस कार्यालयको नाममा २०८१ साल भाद्र मसान्त सम्म म्याद सहित जारी बैंक ग्यारेन्टी (परफमेन्स बन्ड) समेत पेश गरी पट्टा उठाउनुपर्नेछ। दोस्रो किस्ता वापत ५० प्रतिशतले हुने रकम जेष्ठ १५ भित्र अनिवार्य बुझाउनुपर्नेछ। साथै बोलपत्र कबोल गर्ने व्यक्ती वा फर्मले आफुले कबोल गरेको अंक, सेवा शुल्क वापत हुन आउने जम्मा रकमको नियमानुसार थप १३% भ्याट रकम समेत यस कार्यालयमा बुझाउनुपर्नेछ। नियमानुसार नेपाल सरकारलाई आयकर तथा अन्य कर बोलपत्रदाताले छुट्टै बुझाउनु पर्नेछ।
९. ठेक्का कबोल गर्ने व्यक्ती वा फर्मले आफुले कबोल गरेको अंकको साथै उत्खननको लागि उल्लिखित परिमाणको आधारमा बिक्रि शुल्क वापतको दरले हुन आउने रकम समेतको हिसाबले नियमानुसार थप रकम समेत कार्यालयमा बुझाउनुपर्नेछ।
१०. तोकिएको म्यादभित्र पट्टा उठाउन नआएमा राखिएको बोलपत्र जमानत रकम जफत नियमानुसार बोलपत्र बन्दोबस्त गरीनेछ। यस गाउँपालिकाका नदि तथा नदीहरूको उत्खनन क्षेत्र र परीमाणका सन्दर्भमा स्थानिय सरकार सञ्चालन ऐन, २०७४, सम्बन्धित स्थानिय तहबाट जारी भएका कानून, प्रदेश कानून तथा अन्य प्रचलित कानून वा मापदण्ड बमोजिम हुनेछ। साथै यस कार्यालयबाट गरिएको वातावरणीय अध्ययन प्रतिवेदन यस बोलपत्र सम्झौता अभिन्न अंग मानिनेछ।

१. ठेक्का अवधि पट्टा पत्र पाएको मितिदेखि २०८१ साल जेठ मसान्त सम्म रहनेछ । तर ठेक्कामा माल समानको परिमाण यकिन भएको र परिमाण अनुसार कै ठेक्का अंक कायम गरिएकोले आवश्यक प्रकृया पुरा गरी उक्त परिमाण सो भन्दा कम अवधिमामा पनि विक्री निकासी गर्न सकिने छ , साथै परिमाणका आधारमा ठेक्का सम्झौता हुने भएकोले बन्द हडताल आदिका कारण केही दिन काम सुचारु नभएको अवस्थामा कुनै पनि किसिमको क्षति पुर्ति दावी गर्न पाईने छैन । यकिन भएको परिमाण भन्दा बढी परिमाण विक्री निकासी गरेको भेटिएमा बढी भएको परिमाणको थप रकम

- कबोल दर अनुसार गाउँपालिकामा भुझाउनु पर्ने छ । (IEE) प्रतिवेदनले उल्लेख गरेको परिमाण भन्दा बढी र निषेध गरेको अवधिमा नदी क्षेत्रबाट सामग्री उत्खनन गर्न पाइनेछैन तर विभिन्न स्थानमा थुपारी राखिएको मौज्दात सामग्री विक्री तथा निकासी गर्न सकिनेछ ।
२. बोलपत्र जमानत बापत जम्मा गरेको रकमलाई किस्तामा समावेश गर्न पाइनेछैन र उक्त बैंक जमानत तथा नगद बोलपत्र जमानत नियमानुसार कागजात पेश गरिसकेपछि प्रचलित ऐन बमोजिम फिर्ता गरिनेछ ।
३. ठेक्का सम्झौता भए पश्चात प्रत्येक महिना उत्खनन र विक्री वितरण गरिएको यथार्थ परिमाण खुलाइ गाउँपालिकामा विवरण पेश गर्नु पर्ने छ ।
४. ठेक्का कबोल गर्ने फर्म वा कम्पनीले तोकेको कर उठाउँदा प्रयोग गर्ने विक्री तथा निकासी तर्फका रसिदहरू फर्म वा कम्पनिले आफ्नो तर्फबाट छुट्टाछुट्टै छपाई उक्त रसिदहरू यस कार्यालयबाट प्रमाणित गराई प्रयोग गर्नुपर्नेछ । प्रमाणित नगरेको रसिदबाट कर उठाएको पाइएमा नियमानुसार कारवाही गरिनेछ । माथि उल्लेख गरिएका रसिदहरूबाट आम्दानी गरिएको रकम विक्री तथा निकासी आय खातामा मू.अ.क. को हिसाब निकाल्नको लागि रसिद नं. को क्रम अनुसार लेखाङ्कन गरी खाता र रसिद वार्षिक रुपमा गाउँपालिकामा बुझाउँनुपर्नेछ ।
५. ठेक्कामा कुनै विवाद भएमा गाउँकार्यपालिकाको निर्णय अन्तिम हुनेछ ।
६. गाउँपालिकालाई बुझाउँनु पर्ने बाँकी बक्यौता भएको फर्मको बोलपत्र स्वीकृत हुनेछैन ।
७. प्रत्येक ठेक्काको छुट्टाछुट्टै बोलपत्र र कागजात पेश गर्नुपर्नेछ ।
८. ढुङ्गा, गिट्टी, बालुवा, ग्राभेल, आदिको कर प्रारम्भिक वातावरणीय परीक्षण प्रतिवेदनले निषेध गरेका स्थानमा बसी संकलन गर्न पाइने छैन ।
९. नदिजन्य पदार्थको उत्खनन विहान सूर्योदयदेखि बेलुका सूर्यास्तसम्म मात्र गर्न पाइने छ ।
१०. तोकिएको समयमा तोकिएको किस्ता रकम बुझाउनु पर्नेछ । अन्तिम किस्ता रकम समेत तोकिएको समयमा नबुझाएमा पेश गरिएको बैंक जमानतबाट सम्झौता अनुसारको ठेक्का रकम असुल उपर गरिनेछ । सो मा ठेकेदारले कुनै किसिमको हर्जाना दावी गर्न पाउनेछैन ।
११. कुनै किसिमको परिस्थिती देखाई ठेक्का रकम मिनाहा सम्बन्धी कुनै माग कार्यालयलाई स्वीकार्य हुनेछैन ।
१२. ढुङ्गा, गिट्टी, बालुवा रोडा आदिको संकलन, उत्खनन तथा निकासीका सम्बन्धमा जिल्ला स्तरीय अनुगमन समितिले दिएका सुझाव तथा निर्देशनहरू ठेक्का लिने पक्षले पूर्ण रुपले पालना गर्नुपर्नेछ ।
१३. नदिजन्य पदार्थलाई घाटगद्दि गाउँपालिकाबाट स्वीकृत लिइ गर्नु पर्नेछ, नदिजन्य पदार्थलाई घाटगद्दि गरेर परिमाण नापजांच गरि मात्र विक्री वितरण गर्नुपर्ने छ ।
१४. ढुङ्गा, गिट्टी, बालुवा रोडा आदिको संकलन, उत्खनन तथा निकासीका सम्बन्धमा गण्डकी प्रदेशबाट जारी गरिएको ढुङ्गा गिट्टी, बालुवा उत्खनन, संकलन, क्रसिड र विक्री वितरण तथा क्रसर उद्योग स्थापना र सञ्चालनलाई व्यवस्थित गर्ने कार्यविधि २०७५, विनयी त्रिवेणी गाउँपालिकाको वातावरण तथा प्राकृतिक स्रोतको संरक्षण सम्बन्धमा व्यवस्था गर्न बनेको ऐन २०७७, विनयी त्रिवेणी गाउँपालिकाको संक्षिप्त वातावरणीय अध्ययन तथा प्रारम्भिक वातावरणीय परीक्षण कार्यविधि २०७७, ढुङ्गा गिट्टी, बालुवा उत्खनन, विक्री तथा व्यवस्थापन सम्बन्धि मापदण्ड २०७७, चुरे क्षेत्रमा विकास निर्माण गर्दा अवलम्बन गर्नुपर्ने कार्यविधि तथा मापदण्डहरू २०७७ र अन्य प्रचलित नियमको मापदण्ड ठेक्का लिने पक्षले पूर्ण रुपले पालना गर्नुपर्नेछ ।
१५. उपरोक्त अनुसार उल्लेख भएका शर्तहरूको हकमा यसै अनुसार हुने र उल्लेख नभएका कुराहरूको हकमा प्रचलित ऐन कानून तथा ठेक्का स्वीकृति पश्चात गरिने सम्झौता अनुसार हुनेछ ।
१६. अन्य विस्तृत जानकारीको लागि यस कार्यालयमा सम्पर्क राख्न सकिने छ ।
१७. अन्य कुराहरू नेपाल सरकारको प्रचलित ऐन कानून बमोजिम हुनेछ ।